



L-Aħjar Prattiki fit-taħriġ tal-imħallfin u l-prosekuturi

Kategorija ta' prattika: Metodoloġija ta' Taħriġ Innovattiv

Tip ta' prattika: L-Aħjar Prattika

Pajjiż: l-Ingilterra u Wales

April, 2014

Titolu ta' prattika	Gruppi Żgħar – In-Negożju tal-Ġudikatura
<i>Karatteristiċi prinċipali:</i>	<p>In-Negożju tal-Ġudikatura huwa seminar residenzjali ta' jumejn miftuħ għall-imħallfin fl-Ingilterra u Wales (u f'xi ġurisdizzjonijiet tribunali Skoċċiżi) mill-ġurisdizzjonijiet kollha u jifforma parti mill-programm ta' edukazzjoni kontinwa tal-Kulleġġ Ġudizzjarju. Huwa prattikament bla karti, u prattikament ma hemm xejn x'taqra jew tipprepara. Idum total ta' 13-il siegħa ta' taħriġ u l-imħallfin jagħmlu biss sagħtejn u nofs minnhom f'sessjonijiet plenarji jisimgħu lill-oħrajn jikkellmu. Għall-bqija tal-ħin huma jaħdmu fi gruppi żgħar ta' sitt imħallfin taħt is-supervizjoni ta' tutor tal-kors esperjenzat. Dan ifisser li s-seminar jinvolvi 20 % smiġħ u 80 % prattika.</p> <p>Is-seminar huwa magħmul minn erba' partijiet.</p> <p>L-ewwel parti hija modulu dwar "Il-kondotta u l-Etika Ġudizzjarja". Fi gruppi żgħar, il-partecipanti huma mistiedna jqisu u jiddiskutu għadd ta' xenarji prattiki "fil-qorti" u "barra l-qorti" u kif jittrattawhom. Ix-xenarji, sebgha b'kollox, huma pprezentati fuq DVD, irrekordjati b'atturi professjonali.</p> <p>It-tieni parti jisimha "Il-Valutazzjoni tal-Kredibbiltà", it-teħid ta' deċiżjoni u l-għoti ta' sentenza orali. Il-valutazzjoni tal-kredibbiltà hija</p>

bla dubju waħda mill-aktar ħiliet ġudizzjarji importanti u hija meħtieġa f'ħafna mill-każijiet, tkun xi tkun u tkun fejn tkun il-ġuriżdizzjoni. Fi gruppi żgħar, l-imħallfin jaraw DVD li juri l-evidenza konfliġġenti tal-ilmentatur u tal-konvenut f'każ ta' impjeg ibbażat fuq fastidju sesswali. Huwa każ ivvintat u maħdum minn atturi u avukati professjonali. Dan juri t-tip ta' tilwim fattwali li jista' jinqala' f'kull ġuriżdizzjoni – il-ġuriżdizzjoni tal-impjegi hija biss il-mezz u l-liġi hija sempliċi. L-imħallfin huma mitlubin jimlew kwestjonarji li jindikaw il-fatturi li affettwaw il-valutazzjoni tagħhom tal-kredibbiltà tax-xhieda.

Kull imħallef imbagħad jagħti sentenza orali qasira ta' madwar ħames minuti. Din is-sentenza tingħata fil-gruppi żgħar u hemm xi ħin allokat għall-preparazzjoni. Kull sentenza tiġi ffilmjata fuq micro-disk u l-film kollu jew parti minnu jerga' jintwera fil-grupp. Kull imħallef imbagħad jirċievi rispons mit-tuttur tal-kors u l-membri l-oħrajn tal-grupp dwar il-“prestazzjoni” tiegħu u jkun hemm diskussjoni dwar il-punti ta' tagħlim li jinqalgħu.

It-tielet parti jsiimha "Immaniġġjar tal-Ħajja Ġudizzjarja" u jittratta l-istress ġudizzjarju u kif tista' tiffaċċjah. Dan jinkludi preżentazzjoni b'filmat magħmula minn imħallef tal-liġi kriminali esperjenzat li waqa' f'depressjoni u li rkupra kompletament minnha.

Ir-raba' parti jisimha "It-Trattar ta' Sitwazzjonijiet Mhux Mistennija u Kunflitti Kbar fil-Qorti". Fi grupp żgħir, kull imħallef jintalab imexxi seduta tas-smiġħ b'mod dirett li ddum biss ftit minuti. Huma jkunu rċevew sommarju qasir tal-każ minn qabel iżda ma jkunux jafu x'ikun se jiġri. F'tentattiv biex jissimula x-xenarju ta' qorti jew tribunal, il-każ jinħadem minn avukat professjonali u attur professjonali. Il-kompitu tal-imħallef huwa li jivvaluta, jimmaniġġja u jsolv l-problemi li jinqalgħu quddiemu.

Is-smiġħ jiġi rreġistrat u l-film kollu jew parti minnu jerga' jintwera fil-grupp. L-imħallfin jirċievu rispons dwar il-“prestazzjoni” tagħhom mit-

	<p>tutor tal-kors u l-membri tal-grupp. Hemm sitt xenarji u kull membru tal-grupp jippresjedi bħala l-imħallef f'xenarju differenti.</p>
<p><i>Detalji ta' kuntatt tal-istituzzjoni</i></p>	<p>Judicial College Ministry of Justice , 102 Petty France London SW1H 9LJ United Kingdom Telefon: + 44 203 334 0700 Faks: 44 203 334 5485 Posta elettronika: magistrates@judiciary.gsi.gov.uk Sit elettroniku: http://www.judiciary.gov.uk/training-support/judicial-college</p>
<p><i>Kummenti oħrajn</i></p>	<p>Din il-prattika tirreferi biss għat-taħriġ kontinwu, timmira għal grupp żgħir ta' nies u hija intensiva fl-użu tar-rizorsi f'termini tal-għadd tal-ħarriega, avukati u atturi meħtiega u għaldaqstant hija kemxejn għalja sabiex issir. Tista' wkoll tieħu żmien twil biex tithejja, inkluż l-iffilmjar.</p> <p>Għalkemm minħabba r-raġunijiet ta' hawn fuq ir-rakkomandazzjoni sħiħa tat-trasferibbiltà tista' ma tkunx xierqa, hija titqies bħala l-AĦJAR PRATTIKA xierqa sabiex tittejjeb il-prestazzjoni ġudizzjarja, jiġifieri li jiġu żviluppati ħiliet ġudizzjarji ġeneriċi ta' mħallfin billi jkun permess lilhom li <i>jipprattikaw il-ħiliet u jitgħallmu minn xulxin</i>.</p> <p>Dan it-tip ta' seminar huwa wkoll mezz eċċellenti għat-taħriġ ta' xenarji li jinvolvu sitwazzjonijiet mhux mistennija jew mhux tas-soltu.</p>

Sors: Proġett Pilota - Taħriġ Ġudizzjarju Ewropew: "Lott 1 – Studju dwar l-aħjar Prattiki għat-taħriġ tal-imħallfin u l-prosekuturi", imwettaq min-Netwerk Ewropew tat-Taħriġ Ġudizzjarju (EJTN)